

**आज उत्तर मुंबई भाजपा-शिवसेना गठबंधन के
उम्मीदवार श्री राम नाईक नामांकन पत्र भरेंगे**

मुंबई, बुधवार:

तीन बार विधायक और पांच बार सांसद रह चुके उत्तर मुंबई भाजपा-शिवसेना गठबंधन के उम्मीदवार श्री राम नाईक पहली तिथि को ही नामांकन भरने की अपनी परंपरा को निभाते हुए कल 2 अप्रैल 2009 को सुबह 11 बजे मुख्य निर्वाचन अधिकारी मुंबई उपनगर जिलाधिकारी (बांद्रा पूर्व) के कार्यालय में अपना नामांकन पत्र भरेंगे.

श्री राम नाईक 1978 में पहली बार बोरीवली से विधायक बने, तब से लेकर लगातार 3 बार विधायक रहे और 1989 में पहली बार उत्तर मुंबई से सांसद बनें. रेलवे राज्य मंत्री, संसदीय कार्यमंत्री, गृहराज्य मंत्री तथा पेट्रोलियम मंत्री के रूप में सफलतापूर्वक काम करने वाले श्री राम नाईक फिर एक बार उत्तर मुंबई का लोकसभा में प्रतिनिधित्व करें इसलिए भाजपा ने उन्हें अपना उम्मीदवार घोषित किया है. पुनर्गठित उत्तर मुंबई में बोरीवली, दहिसर, मागाठणे, चारकोप, मालाड पश्चिम और कांदिवली पूर्व इन छः विधानसभाओं से 16,06,001 मतदाता इस चुनाव में मतदान करेंगे.

नामांकन-पत्र भरने के लिए श्री. राम नाईक के साथ भाजपा-मुंबई के अध्यक्ष श्री. गोपाळ शेटी, शिवसेना नेता श्री. विनोद घोसाळकर, भाजपा-उत्तर मुंबई के अध्यक्ष श्री. योगेश सागर तथा भाजपा-महाराष्ट्र के उपाध्यक्ष श्री. भाई गिरकर साथ रहेंगे.

(विनोद शेलार)

प्रचार प्रमुख

भ्रमणध्वनी 9867689540